

ಶ್ರೀಶಿವಸಹಸ್ರನಾಮಸ್ತೋತ್ರಂ ವಾಯುಪುರಾಣೇ ಅಧ್ಯಾಯ ೩

{|| ಶ್ರೀಶಿವಸಹಸ್ರನಾಮಸ್ತೋತ್ರಂ ವಾಯುಪುರಾಣೇ ಅಧ್ಯಾಯ ೩ ||}

|| ದಕ್ಷ ಉವಾಚ ||

ನಮಸ್ತೇ ದೇವದೇವೇಶ ದೇವಾರಿಬಲಸೂದನ |

ದೇವೇಂದ್ರ ಹ್ಯಮರಶ್ರೇಷ್ಠ ದೇವದಾನವಪೂಜಿತ || ೩೦.೧೮೦ ||

ಸಹಸ್ರಾಕ್ಷ ವಿರೂಪಾಕ್ಷ ತ್ರ್ಯಕ್ಷ ಯಕ್ಷಾಧಿಪಪ್ರಿಯ |

ಸರ್ವತಃ ಪಾಣಿಪಾದಸ್ತ್ವಂ ಸರ್ವತೋಽಕ್ಷಿಶಿರೋಮುಖಃ |

ಸರ್ವತಃ ಶ್ರುತಿಮಾನ್ ಲೋಕೇ ಸರ್ವಾನಾವೃತ್ಯ ತಿಷ್ಠಸಿ || ೩೦.೧೮೧ ||

ಶಙ್ಕುಕರ್ಣ ಮಹಾಕರ್ಣ ಕುಮ್ಭಕರ್ಣಾಣವಾಲಯ |

ಗಜೇಂದ್ರ ಕರ್ಣ ಗೋಕರ್ಣ ಪಾಣಿಕರ್ಣ ನಮೋಽಸ್ತು ತೇ || ೩೦.೧೮೨ ||

ಶತೋದರ ಶತಾವರ್ತ ಶತಜಿಹ್ವ ಶತಾನನ |

ಗಾಯಂತಿ ತ್ವಾಂ ಗಾಯತ್ರಿಣೋ ಹ್ಯರ್ಚಯಂತಿ ತಥಾರ್ಚಯಂತಃ || ೩೦.೧೮೩ ||

ದೇವದಾನವಗೋಪ್ತಾ ಚ ಬ್ರಹ್ಮಾ ಚ ತ್ವಂ ಶತಕೃತುಃ |

ಮೂರ್ತೀಶಸ್ತ್ವಂ ಮಹಾಮೂರ್ತೇ ಸಮುದ್ರಾಮ್ಬ ಧರಾಯ ಚ || ೩೦.೧೮೪ ||

ಸರ್ವಾ ಹ್ಯಸ್ಮಿನ್ ದೇವತಾಸ್ತೇ ಗಾವೋ ಗೋಷ್ಠ ಇವಾಸತೇ |

ಶರೀರಂತೇ ಪ್ರಪಶ್ಯಾಮಿ ಸೋಮಮಗ್ನಿಂ ಜಲೇಶ್ವರಮ್ || ೩೦.೧೮೫ ||

ಆದಿತ್ಯಮಥ ವಿಷ್ಣುಂ ಬ್ರಹ್ಮಾಣಂ ಸಬೃಹಸ್ಪತಿಮ್ |

ಕ್ರಿಯಾ ಕಾರ್ಯಂ ಕಾರಣಂ ಕರ್ತಾ ಕರಣಮೇವ ಚ || ೩೦.೧೮೬ ||

ಅಸಚ್ಛ ಸದಸಚ್ಛೈ ವ ತಥೈವ ಪ್ರಭವಾವ್ಯಯಮ್ ।

ನಮೋ ಭವಾಯ ಶರ್ವಾಯ ರುದ್ರಾಯ ವರದಾಯ ಚ ॥ ೩೦.೧೮೭ ॥

ಪಶೂನಾಂ ಪತಯೇ ಚೈವ ನಮಸ್ತ್ವನ್ನಕಘಾತಿನೇ ।

ತ್ರಿಜಟಾಯ ತ್ರಿಶೀರ್ಷಾಯ ತ್ರಿಶೂಲವರಧಾರಿಣೇ ॥ ೩೦.೧೮೮ ॥

ತ್ಯಮ್ಬಕಾಯ ತ್ರಿನೇತ್ರಾಯ ತ್ರಿಪುರಘ್ನಾಯ ವೈ ನಮಃ ।

ನಮಶ್ಚಕ್ಷ್ಮಾಯ ಮುಕ್ತಾಯ ಪ್ರಚಕ್ಷ್ಮಾಯ ಧರಾಯ ಚ ॥ ೩೦.೧೮೯ ॥

ದಣ್ಡಿ ಮಾಸಕ್ತಕರ್ಣಾಯ ದಣ್ಡಿಮುಕ್ತಾಯ ವೈ ನಮಃ ।

ನಮೋಽರ್ಧದಣ್ಡಕೇಶಾಯ ನಿಷ್ಕಾಯ ವಿಕೃತಾಯ ಚ ॥ ೩೦.೧೯೦ ॥

ವಿಲೋಹಿತಾಯ ಧೂಮ್ರಾಯ ನೀಲಗ್ರೀವಾಯ ತೇ ನಮಃ ।

ನಮಸ್ತ್ವಪ್ರತಿರೂಪಾಯ ಶಿವಾಯ ಚ ನಮೋಽಸ್ತು ತೇ ॥ ೩೦.೧೯೧ ॥

ಸೂರ್ಯಾಯ ಸೂರ್ಯಪತಯೇ ಸೂರ್ಯಧ್ವಜಪತಾಕಿನೇ ।

ನಮಃ ಪ್ರಮಥನಾಥಾಯ ವೃಷಸ್ಥನಾಯ ಧನ್ವಿನೇ ॥ ೩೦.೧೯೨ ॥

ನಮೋ ಹಿರಣ್ಯಗರ್ಭಾಯ ಹಿರಣ್ಯಕವಚಾಯ ಚ ।

ಹಿರಣ್ಯಕೃತಚೂಡಾಯ ಹಿರಣ್ಯಪತಯೇ ನಮಃ ॥ ೩೦.೧೯೩ ॥

ಸತ್ರಘಾತಾಯ ದಕ್ಷಾಯ ವರ್ಣಪಾನಪುಟಾಯ ಚ ।

ನಮಃ ಸ್ತುತಾಯ ಸ್ತುತ್ಯಾಯ ಸ್ತುತಯಮಾನಾಯ ವೈ ನಮಃ ॥ ೩೦.೧೯೪ ॥

ಸರ್ವಾಯಾಭಕ್ತ್ಯಭಕ್ತ್ಯಾಯ ಸರ್ವಭೂತಾಂತರಾತ್ಮನೇ ।

ನಮೋ ಹೋತ್ರಾಯ ಮನ್ತ್ರಾಯ ಶುಕ್ಲಧ್ವಜಪತಾಕಿನೇ ॥ ೩೦.೧೯೫ ॥

ನಮೋ ನಮಾಯ ನಮ್ಯಾಯ ನಮಃ ಕಿಲಿಕಿಲಾಯ ಚ |
ನಮಸ್ತೇ ಶಯಮಾನಾಯ ಶಯಿತಾಯೋತ್ಥಿತಾಯ ಚ || ೩೦.೧೯೬ ||

ಸ್ಥಿತಾಯ ಚಲಮಾನಾಯ ಮುದ್ರಾಯ ಕುಟಿಲಾಯ ಚ |
ನಮೋ ನರ್ತ್ತನಶೀಲಾಯ ಮುಖವಾದಿತ್ರಕಾರಿಣೇ || ೩೦.೧೯೭ ||

ನಾಟ್ಯೋಪಹಾರಲುಬ್ಧಾಯ ಗೀತವಾದ್ಯರತಾಯ ಚ |
ನಮೋ ಜ್ಯೇಷ್ಠಾಯ ಶ್ರೇಷ್ಠಾಯ ಬಲಪ್ರಮಥನಾಯ ಚ || ೩೦.೧೯೮ ||

ಕಲನಾಯ ಚ ಕಲ್ಪಾಯ ಕ್ಷಯಾಯೋಪಕ್ಷಯಾಯ ಚ |
ಭೀಮದುನ್ದಭಿಹಾಸಾಯ ಭೀಮಸೇನಪ್ರಿಯಾಯ ಚ || ೩೦.೧೯೯ ||

ಉಗ್ರಾಯ ಚ ನಮೋ ನಿತ್ಯಂ ನಮಸ್ತೇ ದಶಬಾಹವೇ |
ನಮಃ ಕಪಾಲಹಸ್ತಾಯ ಚಿತಾಭಸ್ಮಪ್ರಿಯಾಯ ಚ || ೩೦.೨೦೦ ||

ವಿಭೀಷಣಾಯ ಭೀಷ್ಮಾಯ ಭೀಷ್ಮವ್ರತಧರಾಯ ಚ |
ನಮೋ ವಿಕೃತವಕ್ಷಾಯ ಖಡ್ಗಜಿಹ್ವಾಗ್ರದಂಷ್ಟ್ರಿಣೇ || ೩೦.೨೦೧ ||

ಪಕ್ಷಾಮಮಾಂಸಲುಬ್ಧಾಯ ತುಮ್ಭುವೀಣಾಪ್ರಿಯಾಯ ಚ |
ನಮೋ ವೃಷಾಯ ವೃಷ್ಯಾಯ ವೃಷ್ಣಯೇ ವೃಷಣಾಯ ಚ || ೩೦.೨೦೨ ||

ಕಟಚ್ಚಟಾಯ ಚಂಡಾಯ ನಮಃ ಸಾವಯವಾಯ ಚ |
ನಮಸ್ತೇ ವರಕೃಷ್ಣಾಯ ವರಾಯ ವರದಾಯ ಚ || ೩೦.೨೦೩ ||

ವರಗಂಧಮಾಲ್ಯವಸ್ತ್ರಾಯ ವರಾತಿವರಯೇ ನಮಃ |
ನಮೋ ವರ್ಷಾಯ ವಾತಾಯ ಛಾಯಾಯೈ ಆತಪಾಯ ಚ || ೩೦.೨೦೪ ||

ನಮೋ ರಕ್ತವಿರಕ್ತಾಯ ಶೋಭನಾಯಾಕ್ಷಮಾಲಿನೇ ।
ಸಮ್ಭಿನ್ನಾಯ ವಿಭಿನ್ನಾಯ ವಿವಿಕ್ತವಿಕಟಾಯ ಚ ॥ ೩೦.೨೦೫ ॥

ಅಘೋರರೂಪರೂಪಾಯ ಘೋರಘೋರತರಾಯ ಚ ।
ನಮಃ ಶಿವಾಯ ಶಾಂತಾಯ ನಮಃ ಶಾಂತತರಾಯ ಚ ॥ ೩೦.೨೦೬ ॥

ಏಕಪಾದ್ಭುಜನೇತ್ರಾಯ ಏಕಶೀರ್ಷನ್ನಮೋಽಸ್ತು ತೇ ।
ನಮೋ ವೃದ್ಧಾಯ ಲುಬ್ಧಾಯ ಸಂವಿಭಾಗಪ್ರಿಯಾಯ ಚ ॥ ೩೦.೨೦೭ ॥

ಪೆಂಜಮಾಲಾರ್ಚಿತಾಂಗಾಯ ನಮಃ ಪಾಶುಪತಾಯ ಚ ।
ನಮಶ್ಚಣ್ಡಾಯ ಘಣ್ಡಾಯ ಘಣ್ಡಯಾ ಜಗ್ಧರಸ್ತ್ರೀಣೇ ॥ ೩೦.೨೦೮ ॥

ಸಹಸ್ರಶತಘಣ್ಡಾಯ ಘಣ್ಡಮಾಲಾಪ್ರಿಯಾಯ ಚ ।
ಪ್ರಾಣದಂಡಾಯ ತ್ಯಾಗಾಯ ನಮೋ ಹಿಲಿಹಿಲಾಯ ಚ ॥ ೩೦.೨೦೯ ॥

ಹೂಂಹೂಂಜಾರಾಯ ಪಾರಾಯ ಹೂಂಹೂಂಜಾರಪ್ರಿಯಾಯ ಚ ।
ನಮಶ್ಚ ಶಮ್ಭುವೇ ನಿತ್ಯಂ ಗಿರಿ ವೃಕ್ಷಕಲಾಯ ಚ ॥ ೩೦.೨೧೦ ॥

ಗರ್ಭಮಾಂಸಶೃಗಾಲಾಯ ತಾರಕಾಯ ತರಾಯ ಚ ।
ನಮೋ ಯಜ್ಞಾಧಿಪತಯೇ ದ್ರುತಾಯೋಪದ್ರುತಾಯ ಚ ॥ ೩೦.೨೧೧ ॥

ಯಜ್ಞವಾಹಾಯ ದಾನಾಯ ತಪ್ಯಾಯ ತಪನಾಯ ಚ ।
ನಮಸ್ತುಟಾಯ ಭವ್ಯಾಯ ತಡಿತಾಂ ಪತಯೇ ನಮಃ ॥ ೩೦.೨೧೨ ॥

ಅನ್ನದಾಯಾನ್ನಪತಯೇ ನಮೋಽಸ್ತು ನ್ನಭವಾಯ ಚ ।
ನಮಃ ಸಹಸ್ರಶೀರ್ಷೇ ಚ ಸಹಸ್ರಚರಣಾಯ ಚ ॥ ೩೦.೨೧೩ ॥

ಸಹಸ್ರೋದ್ಯತಶೂಲಾಯ ಸಹಸ್ರನಯನಾಯ ಚ |
ನಮೋಽಸ್ತು ಬಾಲರೂಪಾಯ ಬಾಲರೂಪಧರಾಯ ಚ || ೩೦.೨೧೪ ||

ಬಾಲಾನಾಂಜ್ಞೈ ವ ಗೋಪ್ತೇ ಚ ಬಾಲಕ್ರೀಡನಕಾಯ ಚ |
ನಮಃ ಶುದ್ಧಾಯ ಬುದ್ಧಾಯ ಕ್ಷೋಭಣಾಯಾಕ್ಷತಾಯ ಚ || ೩೦.೨೧೫ ||

ತರಂಗಾಂಕಿತಕೇಶಾಯ ಮುಕ್ತಕೇಶಾಯ ವೈ ನಮಃ |
ನಮಃ ಪಟ್ಯಮನಿಷ್ಠಾಯ ತ್ರಿಕರ್ಮನಿರತಾಯ ಚ || ೩೦.೨೧೬ ||

ವರ್ಣಾಶ್ರಮಾಣಾಂ ವಿಧಿವತ್ ಪೃಥಕ್ಕರ್ಮಪ್ರವರ್ತಿನೇ |
ನಮೋ ಘೋಷಾಯ ಘೋಷಾಯ ನಮಃ ಕಲಕಲಾಯ ಚ || ೩೦.೨೧೭ ||

ಶ್ವೇತಪಿಂಗಲನೇತ್ರಾಯ ಕೃಷ್ಣರಕ್ತಕ್ಷಣಾಯ ಚ |
ಧರ್ಮಾರ್ಥ ಕಾಮಮೋಕ್ಷಾಯ ಕೃಥಾಯ ಕಥನಾಯ ಚ || ೩೦.೨೧೮ ||

ಸಾಂಖ್ಯಾಯ ಸಾಂಖ್ಯ ಮುಖ್ಯಾಯ ಯೋಗಾಧಿಪತಯೇ ನಮಃ |
ನಮೋ ರಥ್ಯವಿರಥ್ಯಾಯ ಚತುಷ್ಪಥರತಾಯ ಚ || ೩೦.೨೧೯ ||

ಕೃಷ್ಣಾ ಜಿನೋತ್ತರೀಯಾಯ ವ್ಯಾಲಯಜ್ಞೋಪವೀತಿನೇ |
ಈಶಾನವಜ್ರಸಂಹಾಯ ಹರಿಕೇಶ ನಮೋಽಸ್ತು ತೇ |
ಅವಿವೇಕೈಕನಾಥಾಯ ವ್ಯಕ್ತಾವ್ಯಕ್ತ ನಮೋಽಸ್ತು ತೇ || ೩೦.೨೨೦ ||

ಕಾಮ ಕಾಮದ ಕಾಮಧ್ಯ ಧೃಷ್ಟೋದೃಷ್ಟನಿಷೂದನ |
ಸರ್ವ ಸರ್ವದ ಸರ್ವಜ್ಞ ಸನ್ಧ್ಯಾರಾಗ ನಮೋಽಸ್ತು ತೇ || ೩೦.೨೨೧ ||

ಮಹಾಬಾಲ ಮಹಾಬಾಹೋ ಮಹಾಸತ್ತ್ವ ಮಹಾದ್ಯುತೇ |

ಮಹಾಮೇಘವರಪ್ರೇಕ್ಷ ಮಹಾಕಾಲ ನಮೋಽಸ್ತು ತೇ || ೩೦.೨೨೨ ||

ಸ್ಥೂಲಜೀರ್ಣಾಙ್ಗಜಟಿನೇ ವಲ್ಕಲಾಜಿನಧಾರಿಣೇ |

ದೀಪ್ತಸೂರ್ಯಾಗ್ನಿಜಟಿನೇ ವಲ್ಕಲಾಜಿನವಾಸನೇ |

ಸಹಸ್ರಸೂರ್ಯಪ್ರತಿಮ ತಪೋನಿತ್ಯ ನಮೋಽಸ್ತು ತೇ || ೩೦.೨೨೩ ||

ಉನ್ಮಾದನಶತಾವರ್ತ ಗಜ್ಞಾತೋಯಾರ್ಧಮೂರ್ಧಜ |

ಚೆನ್ನಾ ವರ್ತ ಯುಗಾವರ್ತ ಮೇಘಾವರ್ತ ನಮೋಽಸ್ತು ತೇ || ೩೦.೨೨೪ ||

ತ್ವಮನ್ನಮನ್ನಕರ್ತಾ ಚ ಅನ್ನದಶ್ಚ ತ್ವಮೇವ ಹಿ |

ಅನ್ನಸ್ರಷ್ಟಾ ಚ ಪಕ್ತಾ ಚ ಪಕ್ವಭುಕ್ತಪಚೇ ನಮಃ || ೩೦.೨೨೫ ||

ಜರಾಯುಜೋಽಣ್ಣಜಶ್ಚೈವ ಸ್ವೇದಜೋದ್ಭಿಜ್ಜ ಏವ ಚ |

ತ್ವಮೇವ ದೇವದೇವಶೋ ಭೂತಗ್ರಾಮಶ್ಚತುರ್ವಿಧಃ || ೩೦.೨೨೬ ||

ಚರಾಚರಸ್ಯ ಬ್ರಹ್ಮಾ ತ್ವಂ ಪ್ರತಿಹರ್ತಾ ತ್ವಮೇವ ಚ |

ತ್ವಮೇವ ಬ್ರಹ್ಮವಿದುಷಾಮಪಿ ಬ್ರಹ್ಮವಿದಾಂ ವರಃ || ೩೦.೨೨೭ ||

ಸತ್ತ್ವಸ್ಯ ಪರಮಾ ಯೋನಿರಬ್ಜಾಯುರ್ಜ್ಯೋತಿಷಾಂ ನಿಧಿಃ |

ಋಕ್ಸಾಮಾನಿ ತಥೋಚ್ಕಾರಮಾಹುಸ್ತ್ವಾಂ ಬ್ರಹ್ಮವಾದಿನಃ || ೩೦.೨೨೮ ||

ಹವಿರ್ಹಾವೀ ಹವೋ ಹಾವೀ ಹುವಾಂ ವಾಚಾಹುತಿಃ ಸದಾ |

ಗಾಯಂತಿ ತ್ವಾಂ ಸುರಶ್ರೇಷ್ಠ ಸಾಮಗಾ ಬ್ರಹ್ಮವಾದಿನಃ || ೩೦.೨೨೯ ||

ಯಜುರ್ಮಯೋ ಋಜ್ಮಯಶ್ಚ ಸಾಮಾಥರ್ವಮಯಸ್ತಥಾ |

ಪರ್ಯಸೇ ಬ್ರಹ್ಮವಿದ್ಭಿಷ್ಟಂ ಕಲ್ಪೋಪನಿಷದಾಂ ಗಣೈಃ || ೩೦.೨೩೦ ||

ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾ ವರ್ಣಾವರಾಶ್ಚ ಯೇ |
ತ್ವಾಮೇವ ಮೇಘಸಂಘಾಶ್ಚ ವಿಶ್ವಸ್ತ ನಿತಗರ್ಜಿತಮ್ || ೩೦.೨೩೧ ||

ಸಂವತ್ಸರಸ್ತ್ವ ಮೃತವೋ ಮಾಸಾ ಮಾಸಾರ್ಧಮೇವ ಚ |
ಕಲಾ ಕಾಷ್ಠಾ ನಿಮೇಷಾಶ್ಚ ನಕ್ಷತ್ರಾಣಿ ಯುಗಾ ಗ್ರಹಾಃ || ೩೦.೨೩೨ ||

ವೃಷಾಣಾಂ ಕಕುದಂ ತ್ವಂ ಹಿ ಗಿರೀಣಾಂ ಶಿಖರಾಣಿ ಚ |
ಸಿಂಹೋ ಮೃಗಾಣಾಂ ಪತತಾಂ ತಾಕ್ಸ್ಮೀನಂತಶ್ಚ ಭೋಗಿನಾಮ್ || ೩೦.೨೩೩ ||

ಕ್ಷೀರೋದೋ ಹ್ಯುದಧೀನಾಂ ಯನ್ತ್ರಾಣಾಂ ಧನುರೇವ ಚ |
ವಜ್ರಮೃಹರಣಾನಾಂ ಪ್ರತಾನಾಂ ಸತ್ಯಮೇವ ಚ || ೩೦.೨೩೪ ||

ಇಚ್ಛಾ ದ್ವೇಷಶ್ಚ ರಾಗಶ್ಚ ಮೋಹಃ ಕ್ವಾಮೋ ದಮಃ ಶಮಃ |
ವ್ಯವಸಾಯೋ ಧೃತಿರ್ಲೋಭಃ ಕಾಮಕ್ರೋಧೌ ಜಯಾಜಯೌ || ೩೦.೨೩೫ ||

ತ್ವಂ ಗದೀ ತ್ವಂ ಶರೀ ಚಾಪಿ ಖಟ್ಟಾಙ್ಗೇ ರ್ಘುರ್ಘೋರೀ ತಥಾ |
ಛೇತ್ತಾ ಭೇತ್ತಾ ಪ್ರಹತ್ತಾ ಚ ತ್ವಂ ನೇತಾಪ್ಯಂತಕೋ ಮತಃ || ೩೦.೨೩೬ ||

ದಶಲಕ್ಷಣಸಂಯುಕ್ತೋ ಧರ್ಮೋಽಥಃ ಕಾಮ ಏವ ಚ |
ಇನ್ದ್ರಃ ಸಮುದ್ರಾಃ ಸರಿತಃ ಪಲ್ವಲಾನಿ ಸರಾಂಸಿ ಚ || ೩೦.೨೩೭ ||

ಲತಾವಲ್ಲಿ ತೃಣೌಷಧ್ಯಃ ಪಶವೋ ಮೃಗಪಕ್ಷಿಣಃ |
ದ್ರವ್ಯಕರ್ಮಗುಣಾರಮ್ಭಃ ಕಾಲಪುಷ್ಪಫಲಪ್ರದಃ || ೩೦.೨೩೮ ||

ಆದಿಶ್ಚಾಂತಶ್ಚ ಮಧ್ಯಶ್ಚ ಗಾಯತ್ರೋಽಪ್ಯಾರ ಏವ ಚ |
ಹರಿತೋ ಲೋಹಿತಃ ಕೃಷ್ಣೋ ನೀಲಃ ಪೀತಸ್ತಥಾರುಣಃ || ೩೦.೨೩೯ ||

ಕದ್ರುಶ್ಚ ಕಪಿಲಶ್ಚೈವ ಕಪೋತೋ ಮೇಚಕಸ್ತಥಾ ।

ಸುವರ್ಣರೇತಾ ವಿಖ್ಯಾತಃ ಸುವರ್ಣಶ್ಚಾಪ್ಯತೋ ಮತಃ ॥ ೩೦.೨೪೦॥

ಸುವರ್ಣನಾಮಾ ಚ ತಥಾ ಸುವರ್ಣಪ್ರಿಯ ಏವ ಚ ।

ತ್ವಮಿನ್ದ್ರೋಽಥ ಯಮಶ್ಚೈವ ವರುಣೋ ಧನದೋಽನಲಃ ॥ ೩೦.೨೪೧॥

ಉತ್ಫುಲ್ಲಶ್ಚಿತ್ರಭಾನುಶ್ಚ ಸ್ವರ್ಭಾನುರ್ಭಾನುರೇವ ಚ ।

ಹೋತ್ರಂ ಹೋತಾ ಚ ಹೋಮಸ್ತ್ವಂ ಹುತಂ ಪ್ರಹುತಂ ಪ್ರಭುಃ ॥ ೩೦.೨೪೨॥

ಸುಪರ್ಣಾಃ ತಥಾ ಬ್ರಹ್ಮ ಯಜುಷಾಂ ಶತರುದ್ರಿಯಮ್ ।

ಪವಿತ್ರಾಣಾಂ ಪವಿತ್ರಂ ಚ ಮಂಜುಲಾನಾಃ ಮಂಜುಲಮ್ ॥ ೩೦.೨೪೩॥

ಗಿರಿಃ ಸ್ತೋಕಸ್ತಥಾ ವೃಕ್ಷೋ ಜೀವಃ ಪುಧ್ಗಲ ಏವ ಚ ।

ಸತ್ತ್ವಂ ತ್ವಂ ರಜಸ್ತ್ವಂ ತಮಶ್ಚ ಪ್ರಜನಂ ತಥಾ ॥ ೩೦.೨೪೪॥

ಪ್ರಾಣೋಽಪಾನಃ ಸಮಾನಶ್ಚ ಉದಾನೋ ವ್ಯಾನ ಏವ ಚ ।

ಉನ್ಮೇಷಶ್ಚೈವ ಮೇಷಶ್ಚ ತಥಾ ಜೃಮ್ಭಿತಮೇವ ಚ ॥ ೩೦.೨೪೫॥

ಲೋಹಿತಾಙ್ಗೋ ಗದೀ ದಂಷ್ಟ್ರೀ ಮಹಾವಕ್ತ್ರೋ ಮಹೋದರಃ ।

ಶುಚಿರೋಮಾ ಹರಿಚ್ಛ್ಮ ಶ್ರುರೂದ್ಧ್ವ ಕೇಶಸ್ತ್ರೀಲೋಚನಃ ॥ ೩೦.೨೪೬॥

ಗೀತವಾದಿತ್ರೈತ್ಯಾಙ್ಗೋ ಗೀತವಾದನಕಪ್ರಿಯಃ ।

ಮತ್ಸ್ಯೋ ಜಲೀ ಜಲೋ ಜಲ್ಮೋ ಜವಃ ಕಾಲಃ ಕಲೀ ಕಲಃ ॥ ೩೦.೨೪೭॥

ವಿಕಾಲಶ್ಚ ಸುಕಾಲಶ್ಚ ದುಷ್ಕಾಲಃ ಕಲನಾಶನಃ ।

ಮೃತ್ಯುಶ್ಚೈವ ಕ್ಷಯೋಽನ್ತಶ್ಚ ಕ್ಷಮಾಪಾಯಕರೋ ಹರಃ ॥ ೩೦.೨೪೮॥

ಸಂವರ್ತಕೋಽಂತಕಶ್ಚೈವ ಸಂವರ್ತಕಬಲಾಹಕೌ |

ಘಟೋ ಘಟೀಕೋ ಘಣ್ಣೀಕೋ ಚೂಡಾಲೋಲಬಲೋ ಬಲಮ್ || ೩೦.೨೪೯ ||

ಬ್ರಹ್ಮಕಾಲೋಽಗ್ನಿವಕ್ತ್ರಶ್ಚ ದಣ್ಣೀ ಮುಣ್ಣೀ ಚ ದಣ್ಣಧೃಕ್ |

ಚತುರ್ಯುಗಶ್ಚತುರ್ವೇದಶ್ಚತುರ್ಹೋತ್ರಶ್ಚತುಷ್ಟಥಃ || ೩೦.೨೫೦ ||

ಚತುರಾ ಶ್ರಮವೇತ್ತಾ ಚ ಚಾತುರ್ವರ್ಣ್ಯಕರಶ್ಚ ಹ |

ಕ್ಷರಾಕ್ಷರಪ್ರಿಯೋ ಧೂರ್ತ್ವೋಽಗಣ್ಯೋಽಗಣ್ಯಗಣಾಧಿಪಃ || ೩೦.೨೫೧ ||

ರುದ್ರಾಕ್ಷಮಾಲ್ಯಾಘ್ನರಥರೋ ಗಿರಿಕೋ ಗಿರಿಕಪ್ರಿಯಃ |

ಶಿಲ್ಪೀಶಃ ಶಿಲ್ಪಿನಾಂ ಶ್ರೇಷ್ಠಃ ಸರ್ವಶಿಲ್ಪಪ್ರವರ್ತಕಃ || ೩೦.೨೫೨ ||

ಭಗನೇತ್ರಾಂತಕಶ್ಚನ್ದಃ ಪೂಷ್ಣೋ ದಂತವಿನಾಶನಃ |

ಗೂಢಾವರ್ತಶ್ಚ ಗೂಢಶ್ಚ ಗೂಢಪ್ರತಿನಿಷೇವಿತಾ || ೩೦.೨೫೩ ||

ತರಣಸ್ತಾರಕಶ್ಚೈವ ಸರ್ವಭೂತಸುತಾರಣಃ |

ಧಾತಾ ವಿಧಾತಾ ಸತ್ವಾನಾಂ ನಿಧಾತಾ ಧಾರಣೋ ಧರಃ || ೩೦.೨೫೪ ||

ತಪೋ ಬ್ರಹ್ಮ ಚ ಸತ್ಯಂ ಬ್ರಹ್ಮ ಚರ್ಯಮಥಾರ್ಜವಮ್ |

ಭೂತಾತ್ಮಾ ಭೂತಕೃದ್ಭೂತೋ ಭೂತಭವ್ಯಭವೋದ್ಭವಃ || ೩೦.೨೫೫ ||

ಭೂರ್ಭುವಃಸ್ವರಿತಶ್ಚೈವ ತಥೋತ್ಪತ್ತಿರ್ಮಹೇಶ್ವರಃ |

ಈಶಾನೋ ವೀಕ್ಷಣಃ ಶಾನ್ತೋ ದುರ್ದಾನ್ತೋ ದಂತನಾಶನಃ || ೩೦.೨೫೬ ||

ಬ್ರಹ್ಮಾವರ್ತ ಸುರಾವರ್ತ ಕಾಮಾವರ್ತ ನಮೋಽಸ್ತು ತೇ |

ಕಾಮಬಿಘ್ನನಿಹರ್ತಾ ಚ ಕರ್ಣಿಕಾರರಜಃಪ್ರಿಯಃ || ೩೦.೨೫೭ ||

ಮುಖಚನ್ದ್ರೋ ಭೀಮಮುಖಃ ಸುಮುಖೋ ದುರ್ಮುಖೋ ಮುಖಃ |
ಚತುರ್ಮುಖೋ ಬಹುಮುಖೋ ರಣೇ ಹ್ಯಭಿಮುಖಃ ಸದಾ || ೩೦.೨೫೮ ||

ಹಿರಣ್ಯಗರ್ಭಃ ಶಕುನಿರ್ಮಹೋದಧಿಃ ಪರೋ ವಿರಾಟ್ |
ಅಧರ್ಮಹಾ ಮಹಾದಣ್ಡೋ ದಣ್ಡಧಾರೀ ರಣಪ್ರಿಯಃ || ೩೦.೨೫೯ ||

ಗೋತಮೋ ಗೋಪ್ರತಾರಶ್ಚ ಗೋವೃಷೇಶ್ವರವಾಹನಃ |
ಧರ್ಮಕೃದ್ಧರ್ಮಸ್ರಷ್ಟಾ ಚ ಧರ್ಮೋ ಧರ್ಮವಿದುತ್ತಮಃ || ೩೦.೨೬೦ ||

ತ್ರೈಲೋಕ್ಯಗೋಪ್ತಾ ಗೋವಿನ್ದೋ ಮಾನದೋ ಮಾನ ಏವ ಚ |
ತಿಷ್ಠನ್ ಸ್ಥಿರಶ್ಚ ಸ್ಥಾನುಶ್ಚ ನಿಷ್ಕಮ್ಪಃ ಕಮ್ಪ ಏವ ಚ || ೩೦.೨೬೧ ||

ದುರ್ವಾರಣೋ ದುರ್ವಿಷದೋ ದುಃಸಹೋ ದುರತಿಕ್ರಮಃ |
ದುರ್ಧರೋ ದುಷ್ಪ್ರಕಮ್ಪಶ್ಚ ದುರ್ವಿದೋ ದುರ್ಜ್ಞಯೋ ಜಯಃ || ೩೦.೨೬೨ ||

ಶಶಃ ಶಶಾಙ್ಕಃ ಶಮನಃ ಶೀತೋಷ್ಣಂ ದುರ್ಜರಾಽಥ ತೃಟ್ |
ಆಧಯೋ ವ್ಯಾಧಯಶ್ಚೈವ ವ್ಯಾಧಿಹಾ ವ್ಯಾಧಿಗಶ್ಚ ಹ || ೩೦.೨೬೩ ||

ಸಹ್ಯೋ ಯಜ್ಞೋ ಮೃಗಾ ವ್ಯಾಧಾ ವ್ಯಾಧೀನಾಮಾಕರೋಽಕರಃ |
ಶಿಖಣ್ಡೀ ಪುಣ್ಡರೀಕಾಕ್ಷಃ ಪುಣ್ಡರೀಕಾವಲೋಕನಃ || ೩೦.೨೬೪ ||

ದಣ್ಡಧರಃ ಸದಣ್ಡಶ್ಚ ದಣ್ಡಮುಣ್ಡವಿಭೂಷಿತಃ |
ವಿಷಪೋಽಮೃತಪಶ್ಚೈವ ಸುರಾಪಃ ಕ್ಷೀರಸೋಮಪಃ || ೩೦.೨೬೫ ||

ಮಧುಪಶ್ಚಾಙ್ಗಪಶ್ಚೈವ ಸರ್ವಪಶ್ಚ ಮಹಾಬಲಃ |
ವೃಷಾಶ್ವವಾಹ್ಯೋ ವೃಷಭಸ್ತಥಾ ವೃಷಭಲೋಚನಃ || ೩೦.೨೬೬ ||

ವೃಷಭಶ್ಲೈವ ವಿಖ್ಯಾತೋ ಲೋಕಾನಾಂ ಲೋಕಸತ್ಯತಃ |
ಚಂದ್ರಾ ದಿತ್ಯಾ ಚಕ್ಷುಷೀ ತೇ ಹೃದಯಂ ಪಿತಾಮಹಃ |
ಅಗ್ನಿರಾಪಸ್ತಥಾ ದೇವೋ ಧರ್ಮಕರ್ಮಪ್ರಸಾಧಿತಃ || ೩೦.೨೬೭ ||

ನ ಬ್ರಹ್ಮಾ ನ ಚ ಗೋವಿಂದಃ ಪುರಾಣಮುಷಯೋ ನ ಚ |
ಮಾಹಾತ್ಮ್ಯಂ ವೇದಿತುಂ ಶಕ್ತಾ ಯಾಥಾತಥ್ಯೇನ ತೇ ಶಿವ || ೩೦.೨೬೮ ||

ಯಾ ಮೂರ್ತಯಃ ಸುಸೂಕ್ಷ್ಮಾಸ್ತೇ ನ ಮಹ್ಯಂ ಯಾನ್ತಿ ದರ್ಶನಮ್ |
ತಾಭಿರ್ಮಾಂ ಸತತಂ ರಕ್ಷ ಪಿತಾ ಪುತ್ರಮಿವೌರಸಮ್ || ೩೦.೨೬೯ ||

ರಕ್ಷ ಮಾಂ ರಕ್ಷಣೀಯೋಽಹಂ ತವಾನಘ ನಮೋಽಸ್ತು ತೇ ||

ಭಕ್ತಾನುಕರ್ಮೀ ಭಗವಾನ್ ಭಕ್ತಶ್ಚಾಹಂ ಸದಾ ತ್ವಯಿ || ೩೦.೨೭೦ ||

ಯಃ ಸಹಸ್ರಾಣ್ಯನೇಕಾನಿ ಪುಂಸಾಮಾಹೃತ್ಯ ದುರ್ದೃಶಃ |
ತಿಷ್ಠತ್ಯೇಕಃ ಸಮುದ್ರಾಂತೇ ಸ ಮೇ ಗೋಪ್ತಾಸ್ತು ನಿತ್ಯಶಃ || ೩೦.೨೭೧ ||

ಯಂ ವಿನಿದ್ರಾ ಜಿತಶ್ವಾಸಾಃ ಸತ್ತ್ವಸ್ಥಾಃ ಸಮದರ್ಶಿನಃ |
ಜ್ಯೋತಿಃ ಪಶ್ಯಂತಿ ಯುಷ್ಮಾನ್ನಾಸ್ತಸ್ಮೈ ಯೋಗಾತ್ಮನೇ ನಮಃ || ೩೦.೨೭೨ ||

ಸಮ್ಭುಕ್ತ್ಯ ಸರ್ವ ಭೂತಾನಿ ಯುಗಾಂತೇ ಸಮುಪಸ್ಥಿತೇ |
ಯಃ ಶೇತೇ ಜಲಮಧ್ಯಸ್ಥಸ್ತಂ ಪ್ರಪದ್ಯೇಽಪ್ಪಶಾಯಿನಮ್ || ೩೦.೨೭೩ ||

ಪ್ರವಿಶ್ಯ ವದನೇ ರಾಹೋರ್ಯಃ ಸೋಮಂ ಗ್ರಸತೇ ನಿಶಿ |
ಗ್ರಸತ್ಯರ್ಕಂ ಸ್ವರ್ಭಾನುಭೂತ್ವಾ ಸೋಮಾಗ್ನಿರೇವ ಚ || ೩೦.೨೭೪ ||

ಯೀಽಙ್ಗುಷ್ಠಮಾತ್ರಾಃ ಪುರುಷಾ ದೇಹಸ್ಥಾಃ ಸರ್ವದೇಹಿನಾಮ್ |
ರಕ್ಷಂತು ತೇ ಹಿ ಮಾಂ ನಿತ್ಯಂ ನಿತ್ಯಮಾಪ್ಯಾಯಯಂತು ಮಾಮ್ || ೩೦.೨೭೫ ||

ಯೇ ಚಾಪ್ಯುತ್ಪತ್ತಿತಾ ಗರ್ಭಾದಧೋಭಾಗಗತಾಶ್ಚ ಯೇ |
ತೇಷಾಂ ಸ್ವಾಹಾಃ ಸ್ವಧಾಶ್ಚೈವ ಆಪ್ನುವಂತು ಸ್ವದಂತು ಚ || ೩೦.೨೭೬ ||

ಯೇ ನ ರೋದಂತಿ ದೇಹಸ್ಥಾಃ ಪ್ರಾಣಿನೋ ರೋದಯಂತಿ ಚ |
ಹರ್ಷಯಂತಿ ಚ ಹೃಷ್ಯಂತಿ ನಮಸ್ತೇಭ್ಯೋಽಸ್ತು ನಿತ್ಯಶಃ || ೩೦.೨೭೭ ||

ಯೇ ಸಮುದ್ರೇ ನದೀದುರ್ಗೇ ಪರ್ವತೇಷು ಗುಹಾಸು ಚ |
ವೃಕ್ಷಮೂಲೇಷು ಗೋಷ್ಠೇಷು ಕಾಂತಾರಗಹನೇಷು ನ || ೩೦.೨೭೮ ||

ಚತುಷ್ಪಥೇಷು ರಥ್ಯಾಸು ಚತ್ವರೇಷು ಸಭಾಸು ಚ |
ಚಂದ್ರಾ ಕರ್ಯೋರ್ಮಧ್ಯಗತಾ ಯೇ ಚ ಚಂದ್ರಾ ಕರಶ್ಮಿಷು || ೩೦.೨೭೯ ||

ರಸಾತಲಗತಾ ಯೇ ಚ ಯೇ ಚ ತಸ್ಮಾತ್ಪರಜ್ಞತಾಃ |
ನಮಸ್ತೇಭ್ಯೋ ನಮಸ್ತೇಭ್ಯೋ ನಮಸ್ತೇಭ್ಯಶ್ಚ ನಿತ್ಯಶಃ |
ಸೂಕ್ಷ್ಮಾಃ ಸ್ಥೂಲಾಃ ಕೃಶಾ ಹ್ರಸ್ವಾ ನಮಸ್ತೇಭ್ಯಸ್ತು ನಿತ್ಯಶಃ || ೩೦.೨೮೦ ||

ಸರ್ವಸ್ತ್ವಂ ಸರ್ವಗೋ ದೇವ ಸರ್ವಭೂತಪತಿರ್ಭವಾನ್ |
ಸರ್ವಭೂತಾಂತರಾತ್ಮಾ ಚ ತೇನ ತ್ವಂ ನ ನಿಮನ್ತಿ ತಃ || ೩೦.೨೮೧ ||

ತ್ವಮೇವ ಚೇಜ್ಯಸೇ ಯಸ್ಮಾ ದ್ಯಜ್ಞೈರ್ವಿವಿಧದಕ್ಷಿಣೈಃ |
ತ್ವಮೇವ ಕರ್ತಾ ಸರ್ವಸ್ಯ ತೇನ ತ್ವಂ ನ ನಿಮನ್ತಿ ತಃ || ೩೦.೨೮೨ ||

ಅಥ ವಾ ಮಾಯಯಾ ದೇವ ಮೋಹಿತಃ ಸೂಕ್ಷ್ಮಯಾ ತ್ವಯಾ |

ಏತಸ್ಮಾತ್ ಕಾರಣಾದ್ವಾಪಿ ತೇನ ತ್ವಂ ನ ನಿಮನ್ತಿ ತಃ || ೩೦.೨೮೩ ||

ಪ್ರಸೀದ ಮಮ ದೇವೇಶ ತ್ವಮೇವ ಶರಣಂ ಮಮ |

ತ್ವಂ ಗತಿಸ್ತ್ವಂ ಪ್ರತಿಷ್ಠಾ ಚ ನ ಚಾನ್ಯಾಸ್ತಿ ನ ಮೇ ಗತಿಃ || ೩೦.೨೮೪ ||

ಸ್ತುತ್ವೈವಂ ಸ ಮಹಾದೇವಂ ವಿರರಾಮ ಪ್ರಜಾಪತಿಃ |

ಭಗವಾನಪಿ ಸುಪ್ರೀತಃ ಪುನರ್ದಕ್ಷಮಭಾಷತ || ೩೦.೨೮೫ ||

ಪರಿತುಷ್ಟೋಽಸ್ಮಿ ತೇ ದಕ್ಷ ಸ್ತವೇನಾನೇನ ಸುವ್ರತ |

ಬಹುನಾತ್ರ ಕಿಮುಕ್ತೇನ ಮತ್ಸಮೀಪಂ ಗಮಿಷ್ಯಸಿ || ೩೦.೨೮೬ ||

ಅಥೈನಮಬ್ರವೀದ್ವಾಕ್ಯಂ ತ್ರೈಲೋಕ್ಯಾಧಿಪತಿರ್ಭವಃ |

ಕೃತ್ವಾಶ್ವಾಸಕರಂ ವಾಕ್ಯಂ ವಾಕ್ಯಜ್ಞೋ ವಾಕ್ಯಮಾಹತಮ್ || ೩೦.೨೮೭ ||

ದಕ್ಷ ದಕ್ಷ ನ ಕರ್ತೃವ್ಯೋ ಮನ್ಯುವಿಘ್ನಮಿಮಂ ಪ್ರತಿ |

ಅಹಂ ಯಜ್ಞಹಾ ನ ತ್ವನ್ಯೋ ದೃಶ್ಯತೇ ತತ್ಪುರಾ ತ್ವಯಾ || ೩೦.೨೮೮ ||

ಭೂಯಶ್ಚ ತಂ ವರಮಿಮಂ ಮತ್ತೋ ಗೃಹ್ಣೀಷ್ಟ ಸುವ್ರತ |

ಪ್ರಸನ್ನವದನೋ ಭೂತ್ವಾ ತ್ವಮೇಕಾಗ್ರಮನಾಃ ಶೃಣು || ೩೦.೨೮೯ ||

ಅಶ್ವಮೇಧಸಹಸ್ರಸ್ಯ ವಾಜಪೇಯಶತಸ್ಯ ಚ |

ಪ್ರಜಾಪತೇ ಮತ್ಪ್ರಸಾದಾತ್ ಫಲಭಾಗೀ ಭವಿಷ್ಯಸಿ || ೩೦.೨೯೦ ||

ವೇದಾನ್ ಷಡಂಗಾನುದ್ಧೃತ್ಯ ಸಾಂಖ್ಯಾನ್ಯೋಗಾಂಶ್ಚ ಕೃತ್ಸ್ನಶಃ |

ತಪಶ್ಚ ವಿಪುಲಂ ತಪ್ತಾ ದುಶ್ಚರಂ ದೇವದಾನವೈಃ || ೩೦.೨೯೧ ||

ಅರ್ಥೈರ್ವ್ಯಶಾರ್ಧಸಂಯುಕ್ತೈರ್ಗೂಢಮಪ್ರಾಜ್ಞನಿರ್ಮಿತಮ್ |
ವರ್ಣಾಶ್ರಮಕೃತ್ಯೈರ್ಧರ್ಮೈರ್ವಿಪರೀತಂ ಕ್ವಚಿತ್ಸಮಮ್ || ೩೦.೨೯೨ ||

ಶ್ರುತ್ಯರ್ಥೈರಧ್ಯವಸಿತಂ ಪಶುಪಾಶವಿಮೋಕ್ಷಣಮ್ |
ಸರ್ವೇಷಾಮಾಶ್ರಮಾಣಾಂತು ಮಯಾ ಪಾಶುಪತಂ ವ್ರತಮ್ |
ಉತ್ಪಾದಿತಂ ಶುಭಂ ದಕ್ಷ ಸರ್ವಪಾಪವಿಮೋಕ್ಷಣಮ್ || ೩೦.೨೯೩ ||

ಅಸ್ಯ ಚೀರ್ಣಸ್ಯ ಯತ್ಸಮ್ಯಕ್ ಫಲಂ ಭವತಿ ಪುಷ್ಕಲಮ್ |
ತದಸ್ತು ತೇ ಮಹಾಭಾಗ ಮಾನಸಸ್ತಜ್ಯತಾಂ ಜ್ವರಃ || ೩೦.೨೯೪ ||

ಏವಮುಕ್ತ್ವಾ ಮಹಾದೇವಃ ಸಪತ್ನೀಕಃ ಸಹಾನುಗಃ |
ಅದರ್ಶನಮನುಪ್ರಾಪ್ತೋ ದಕ್ಷಸ್ಯಾಮಿತವಿಕ್ರಮಃ || ೩೦.೨೯೫ ||

ಅವಾಪ್ಯ ಚ ತದಾ ಭಾಗಂ ಯಥೋಕ್ತಂ ಬ್ರಹ್ಮಣಾ ಭವಃ |
ಜ್ವರಂ ಸರ್ವಧರ್ಮಜ್ಞೋ ಬಹುಧಾ ವ್ಯಭಜತ್ತದಾ |
ಶಾನ್ತ್ಯರ್ಥಂ ಸರ್ವಭೂತಾನಾಂ ಶೃಣುದ್ಧಂ ತತ್ರ ವೈ ದ್ವಿಜಾಃ || ೩೦.೨೯೬ ||

ಶೀರ್ಷಾಭಿತಾಪೋ ನಾಗಾನಾಂ ಪರ್ವತಾನಾಂ ಶಿಲಾರುಜಃ |
ಅಪಾಂತು ನಾಲಿಕಾಂ ವಿದ್ಯಾನ್ನಿರ್ಮೋಕಮ್ಭುಜಗೇಷ್ವರಿ || ೩೦.೨೯೭ ||

ಸ್ವಾರಕಃ ಸೌರಭೇಯಾಣಾಮೂಷರಃ ಪೃಥಿವೀತಲೇ |
ಇಭಾ ನಾಮಪಿ ಧರ್ಮಜ್ಞ ದೃಷ್ಟಿಪ್ರತ್ಯವರೋಧನಮ್ || ೩೦.೨೯೮ ||

ರನ್ನೋದ್ಭೂತಂ ತಥಾಶ್ವಾನಾಂ ಶಿಖೋದ್ಭೇದಶ್ಚ ಬರ್ಹಿಣಾಮ್ |
ನೇತ್ರರೋಗಃ ಕೋಕಿಲಾನಾಂ ಜ್ವರಃ ಪ್ರೋಕ್ತೋ ಮಹಾತ್ಮಭಿಃ || ೩೦.೨೯೯ ||

ಅಜಾನಾಂ ಪಿತ್ತಭೇದಶ್ಚ ಸರ್ವೇಷಾಮಿತಿ ನಃ ಶ್ರುತಮ್ |
ಶುಕಾನಾಮಪಿ ಸರ್ವೇಷಾಂ ಹಿಮಿಕಾ ಪ್ರೋಚ್ಯತೇ ಜ್ವರಃ |
ಶಾರ್ದೂಲೇಷ್ಟಪಿ ವೈ ವಿಪ್ರಾಃ ಶ್ರಮೋ ಜ್ವರ ಇಹೋಚ್ಯತೇ || ೩೦.೩೦೦ ||

ಮಾನುಷೇಷು ತು ಸರ್ವಜ್ಞ ಜ್ವರೋ ನಾಮೈಷ ಕೀರ್ತಿತಃ |
ಮರಣೇ ಜನ್ಮನಿ ತಥಾ ಮಧ್ಯೇ ಚ ವಿಶತೇ ಸದಾ || ೩೦.೩೦೧ ||

ಏತನ್ಮಾಹೇಶ್ವರಂ ತೇಜೋ ಜ್ವರೋ ನಾಮ ಸುದಾರುಣಃ |
ನಮಸ್ಯಶ್ಚೈವ ಮಾನ್ಯಶ್ಚ ಸರ್ವಪ್ರಾಣಿಭಿರೀಶ್ವರಃ || ೩೦.೩೦೨ ||

ಇಮಾಂ ಜ್ವರೋತ್ಪತ್ತಿಮದೀನಮಾನಸಃ ಪರೇತ್ಸದಾ ಯಃ ಸುಸಮಾಹಿತೋ ನರಃ |
ವಿಮುಕ್ತರೋಗಃ ಸ ನರೋ ಮುದಾ ಯುತೋ ಲಭೇತ ಕಾಮಾನ್ ಸ ಯಥಾಮನೀಷಿತಾನ್ || ೩೦.೩೦೩ ||

ದಕ್ಷಪ್ರೋಕ್ತಂ ಸ್ತವಿಷ್ಣುಪಿ ಕೀರ್ತಯೇದ್ಯಃ ಶೃಣೋತಿ ವಾ |
ನಾಶುಭಂ ಪ್ರಾಪ್ನುಯಾತ್ ಕಿಂಚಿದ್ಧೀರ್ಘಿಷ್ಠಾಯುರವಾಪ್ನುಯಾತ್ || ೩೦.೩೦೪ ||

ಯಥಾ ಸರ್ವೇಷು ದೇವೇಷು ವರಿಷ್ಠೋ ಯೋಗವಾನ್ ಹರಃ |
ತಥಾ ಸ್ತವೋ ವರಿಷ್ಠೋಽಯಂ ಸ್ತವಾನಾಂ ಬ್ರಹ್ಮನಿರ್ಮಿತಃ || ೩೦.೩೦೫ ||

ಯಶೋರಾಜ್ಯಸುಖೈಶ್ವರ್ಯವಿತ್ತಾಯುರ್ಧನಕಾಂಕ್ಷಾಭಿಃ |
ಸ್ತೋತವ್ಯೋ ಭಕ್ತಿಮಾಸ್ಥಾಯ ವಿದ್ಯಾಕಾಮೈಶ್ಚ ಯತ್ನತಃ || ೩೦.೩೦೬ ||

ವ್ಯಾಧಿತೋ ದುಃಖಿತೋ ದೀನಶ್ಚಾರತ್ರಸ್ತೋ ಭಯಾರ್ಥಿತಃ |
ರಾಜಕಾರ್ಯನಿಯುಕ್ತೋ ವಾ ಮುಚ್ಯತೇ ಮಹತೋ ಭಯಾತ್ || ೩೦.೩೦೭ ||

ಅನೇನ ಚೈವ ದೇಹೇನ ಗಣಾನಾಂ ಸ ಗಣಾಧಿಪಃ |

ಇಹ ಲೋಕೇ ಸುಖಂ ಪ್ರಾಪ್ಯ ಗಣ ಏವೋಪಪದ್ಯತೇ || ೩೦.೩೦೮ ||

ನ ಚ ಯಕ್ಷಾಃ ಪಿಶಾಚಾ ವಾ ನ ನಾಗಾ ನ ವಿನಾಯಕಾಃ |

ಕುರ್ಯುರ್ವಿಘ್ನಂ ಗೃಹೇ ತಸ್ಯ ಯತ್ರ ಸಂಸ್ತೂಯತೇ ಭವಃ || ೩೦.೩೦೯ ||

ಶೃಣುಯಾದ್ವಾ ಇದಂ ನಾರೀ ಸುಭಕ್ತ್ಯಾ ಬ್ರಹ್ಮಚಾರಿಣೀ |

ಪಿತೃಭಿರ್ಭರ್ತೃಪಕ್ಷಾಭ್ಯಾಂ ಪೂಜ್ಯಾ ಭವತಿ ದೇವವತ್ || ೩೦.೩೧೦ ||

ಶೃಣುಯಾದ್ವಾ ಇದಂ ಸರ್ವಂ ಕೀರ್ತಯೇದ್ವಾಪ್ಯಭೀಕ್ಷ್ಯ ಶಃ |

ತಸ್ಯ ಸರ್ವಾಣಿ ಕಾರ್ಯಾಣಿ ಸಿದ್ಧಿಂ ಗಚ್ಛಂತ್ಯವಿಘ್ನತಃ || ೩೦.೩೧೧ ||

ಮನಸಾ ಚಿಂತಿತಂ ಯಚ್ಚ ಯಚ್ಚ ವಾಚಾಪ್ಯುದಾಹೃತಮ್ |

ಸರ್ವಂ ಸಮ್ಪದ್ಯತೇ ತಸ್ಯ ಸ್ತವನಸ್ಯಾನುಕೀರ್ತನಾತ್ || ೩೦.೩೧೨ ||

ದೇವಸ್ಯ ಸಗುಹಸ್ಯಾಥ ದೇವ್ಯಾ ನಂದೀಶ್ವರಸ್ಯ ತು |

ಬಲಿಂ ವಿಭವತಃ ಕೃತ್ವಾ ದಮೇನ ನಿಯಮೇನ ಚ || ೩೦.೩೧೩ ||

ತತಃ ಸ ಯುಕ್ತೋ ಗೃಹ್ಣೀಯಾನ್ನಾಮಾನ್ಯಾಶು ಯಥಾಕ್ರಮಮ್ |

ಈಪ್ಸಿತಾನ್ ಲಭತೇಽತ್ಯರ್ಥಂ ಕಾಮಾನ್ ಭೋಗಾಂಶ್ಚ ಮಾನವಃ |

ಮೃತಶ್ಚ ಸ್ವರ್ಗಮಾಪ್ನೋತಿ ಸ್ತ್ರೀಸಹಸ್ರಪರಿವೃತಃ || ೩೦.೩೧೪ ||

ಸರ್ವ ಕರ್ಮಸು ಯುಕ್ತೋ ವಾ ಯುಕ್ತೋ ವಾ ಸರ್ವಪಾತಕೈಃ |

ಪರನ್ ದಕ್ಷಕೃತಂ ಸ್ತೋತ್ರಂ ಸರ್ವಪಾಪೈಃ ಪ್ರಮುಚ್ಯತೇ |

ಮೃತಶ್ಚ ಗಣಸಾಲೋಕ್ಯಂ ಪೂಜ್ಯಮಾನಃ ಸುರಾಸುರೈಃ || ೩೦.೩೧೫ ||

ವೃಷೇವ ವಿಧಿಯುಕ್ತೇನ ವಿಮಾನೇನ ವಿರಾಜತೇ |

ಅಭೂತಸಮ್ಪ್ಲವಸ್ಥಾಯೀ ರುದ್ರಸ್ಯಾನುಚರೋ ಭವೇತ್ || ೩೦.೩೧೬ ||

ಇತ್ಯಾಹ ಭಗವಾನ್ ವ್ಯಾಸಃ ಪರಾಶರಸುತಃ ಪ್ರಭುಃ |

ನೈತದ್ವೇದಯತೇ ಕಶ್ಚಿನ್ನೇದಂ ಶ್ರಾವ್ಯಂ ಕಸ್ಯಚಿತ್ || ೩೦.೩೧೭ ||

ಶ್ರುತ್ವೈತತ್ಪರಮಂ ಗುಹ್ಯಂ ಯೇಽಪಿ ಸ್ಯುಃ ಪಾಪಕಾರಿಣಃ |

ವೈಶ್ಯಾಃ ಸ್ತ್ರಿಯಶ್ಚ ಶೂದ್ರಾಶ್ಚ ರುದ್ರಲೋಕಮವಾಪ್ನುಯುಃ || ೩೦.೩೧೮ ||

ಶ್ರಾವಯೇದ್ಯಸ್ತು ವಿಪ್ರೇಭ್ಯಃ ಸದಾ ಪರ್ವಸು ಪರ್ವಸು |

ರುದ್ರಲೋಕಮವಾಪ್ನೋತಿ ದ್ವಿಜೋ ವೈ ನಾತ್ರ ಸಂಶಯಃ || ೩೦.೩೧೯ ||

ಇತಿ ಶ್ರೀಮಹಾಪುರಾಣೇ ವಾಯುಪುರಾಣೇ ದಕ್ಷಶಾಪವರ್ಣನಂ ನಾಮ ತ್ರಿಂಶೋಽಧ್ಯಾಯಃ || ೩೦ ||

Encoded by Sivakumar Thyagarajan shivakumar24 at gmail.com

Also available at <http://sa.wikisource.org> Vayupurana Adhyaya 30

starting at verse 180. This shivasahasranAma stotra is referenced

in Purana Index for sahasranAmastotra.

Proofread NA.

Please send corrections to sanskrit@cheerful.com

Last updated ತೋday

<http://sanskritdocuments.org>

Shiva Sahasranama Stotram (Shivarahasya Puranam) Lyrics in Kannada PDF

% File name : shivasahasranAmastotravAyupurANa.itx

% Category : sahasranAma

% Location : doc_shiva

% Language : Sanskrit
% Subject : hinduism/religion Adhyaya 30 starting at verse 180. This shivasahasranAma stotra is referenced in Purana Index for sahasranAmastotra.
% Transliterated by : Independently by Sivakumar Thyagarajan shivakumar24 at gmail.com
% Proofread by : NA
% Description-comments : Available at <http://sa.wikisource.org> Vayupurana
% Latest update : March 3, 2014
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.
Please check their sites later for improved versions of the texts.
This file should strictly be kept for personal use.
PDF file is generated [October 12, 2015] at Stotram Website